

śrī lakṣmī aṣṭōttara śatanāma stōtram

| dēvyuvācha |

dēvadēva! mahādēva! trikālagna mahēśvaraḥ |
karuṇākara dēvēśa! bhaktānugraha-kāraka! ||
aṣṭōttara-śataṃ lakṣmyāḥ śrōtu-michchāmi tattvataḥ |

| īśvara uvācha |

dēvi! sādhu mahābhāgē mahā-bhāgya-pradāyakam |
sarvai-śvarya-karaṃ puṇyaṃ sarvapāpa praṇāśanam |
sarva-dāridrya-śamanaṃ śravaṇād-bhukti-muktidam |
rājavaśya-karaṃ divyaṃ guhyād-guhyataraṃ param |
durlabhaṃ sarva-dēvānāṃ chatuḥ-ṣaṣṭi-kaḷāspadam |
padmādīnāṃ varāntānāṃ nidhīnāṃ nitya-dāyakam |
samasta dēva saṃsēvyāṃ aṇimād-yaṣṭa-siddhidam |
kimatra bahunōktēna dēvī pratyakṣa-dāyakam |
tava prītyādya vakṣyāmi samāhita-manāḥ śṛṇu |
aṣṭōttara-śatasyaśya mahālakṣmīstu dēvatā |
klīm-bīja-padam-ityuktaṃ śaktistu bhuvanēśvarī |
aṅganyāsaḥ karanyāsaḥ sa ityādiḥ prakīrtitaḥ |

| dhyānam |

vandē padmakarāṃ prasanna-vadanāṃ saubhāgyadāṃ bhāgyadāṃ
hastābhyām-abhaya-pradāṃ maṇigaṇair-nānāvidhair-bhūṣitām |
bhaktābhīṣṭa-phala-pradāṃ harihara-brahmādi-bhiḥ sēvitām
pārśvē pankaja-śankha-padma-nidhibhir-yuktām sadā śaktibhiḥ ||

sarasija-nayanē sarōja-hastē dhavalata-rāṃśuka-gandhamālya-śōbhē bhagavati harivallabhē manōgnē tribhuvana-bhūtikari prasīda mahyam	
ōṃ prakṛtiṃ vikṛtiṃ vidyāṃ sarvabhūta-hitapradām śraddhāṃ vibhūtiṃ surabhiṃ namāmi paramā-tmikām	1
vāchaṃ padmā-layāṃ padmāṃ śuchiṃ svāhāṃ svadhāṃ sudhām dhanyāṃ hiraṇmayīṃ lakṣmīṃ nityapuṣṭāṃ vibhāvarīm	2
aditiṃ cha ditiṃ dīptāṃ vasudhāṃ vasu-dhāriṇīm namāmi kamalāṃ kāntāṃ kāmākṣiṃ krōdha-sambhavām	3
anugraha-pradāṃ buddhiṃ anaghāṃ hari-vallabhām aśōkāṃ amṛtāṃ dīptāṃ lōkaśōka-vināśinīm	4
namāmi dharma-nilayāṃ karuṇāṃ lōka-mātaram padma-priyāṃ padma-hastāṃ padmākṣiṃ padma-sundarīm	5
padmōd-bhavāṃ padma-mukhīṃ padmanābha-priyāṃ ramām padma-mālā-dharāṃ dēvīm padminīṃ padma-gandhīnīm	6
puṇya-gandhāṃ suprasannāṃ prasādābhi-mukhīṃ prabhām namāmi chandra-vadanāṃ chandrāṃ chandra-sahōdarīm	7
chatur-bhujāṃ chandra-rūpāṃ indirāṃ indu-śītalām āhlāda-jananīṃ puṣṭiṃ śivāṃ śivakarīm satīm	8
vimalāṃ viśva-jananīṃ tuṣṭiṃ dāridrya-nāśinīm prīti-puṣkariṇīm śāntāṃ śuklamālyāṃ-barāṃ śriyam	9

bhāskarīm bilva-nilayām varārōhām yaśasvinīm vasundharām udārāṅgīm hariṇīm hēma-mālinīm	10
dhana-dhānya-karīm siddhiṃ sraiṇa saumyām śubhapradām nṛpavēśma-gatānandām varalakṣmīm vasupradām	11
śubhām hiraṇya-prākārām samudra-tanayām jayām namāmi mangalām dēvīm viṣṇu-vakṣaḥ-sthala-sthitām	12
viṣṇupatnīm prasannākṣīm nārāyaṇa-samāśritām dāridrya-dhvaṃsinīm dēvīm sarvōpa-drava-vāriṇīm	13
nava-durgām mahākālīm brahma-viṣṇu-śivātmikām trikāla-gnāna saṃpannām namāmi bhuvanēśvarīm	14
lakṣmīm kṣīra-samudra-rāja-tanayām śrī-rangadhāmēśvarīm dāsī-bhūta-samasta-dēva-vanitām lōkaika-dīpāṃkurām śrīmanmanda-kaṭākṣa-labdha vibhavat brahmēndra gangādharam tvām trailōkya-kuṭuṃbinīm sarasijām vandē mukunda-priyām	15
mātar-namāmi! kamalē! kamalāyatākṣi! śrīviṣṇuhṛt-kamala-vāsini! viśvamātaḥ kṣīrōdajē kamala-kōmala-garbha-gauri! lakṣmī! prasīda satataṃ namatām śaraṇyē	16

I phalaśṛti I

trikālaṃ yō japēd-vidvān ṣaṇmāsaṃ vijitēndriyaḥ I dāridrya dhvan-sanaṃ kṛtvā sarva-māpnōtya-yatnataḥ II	17
dēvīnāma sahasrēṣu puṇya-maṣṭōttaraṃ śatam I yēna śriya-mavāpnōti kōṭi-janma-daridrataḥ II	18
bhṛguvārē śataṃ dhīmān paṭhēd-vatsara-mātrakam I aṣṭaiśvarya-mavāpnōti kubēra iva bhūtalē II	19
dāridrya-mōchanaṃ nāma stōtra-maṃbā-param śatam I yēna śriya-mavā-pnōti kōṭi-janma-daridritaḥ II	20
bhuktvā tu vipulān bhōgān antē sāyujya-māpnuyāt I prātaḥ-kālē paṭhēn-nityaṃ sarva-duḥkhōpa-śāntayē I paṭhaṃtu chintayēd-dēvīm sarvā-bharaṇa-bhūṣitām II	21

II iti śrī lakṣmī aṣṭōttara śatanāma stōtraṃ saṃpūrṇam II